



گورنر KATHY HOCHUL

فوری ریلیز کے لیے: 21/8/2023

گورنر HOCHUL نے نیو یارک شہر کے لیے اضافی \$20 ملین کا اعلان کیا ہے تاکہ 30,000 سے زائد پناہ کے خواہشمندوں کو پناہ گاہوں سے نکالنے اور روزگار کے لیے قانوناً اہل بنانے میں مدد کے لیے ان کے کیسز پر کارروائی میں تیزی لائی جا سکے

NYC صحت + ہسپتال اور دی انٹرنیشنل ریسکیو کمیٹی کے ہمراہ کام کرتے ہوئے، ریاستی فنڈنگ پناہ گاہوں سے نکلنے میں حائل رکاوٹوں کو عبور کرنے کے لیے ترجیحات طے کرنے اور اس عمل میں تیزی لانے، بشمول پناہ اور کام کے اختیار کے لیے درخواست دائر کرنے کے لیے استعمال کی جائے گی

کیسز پر کام کرنے میں تیزی کا یہ عمل مالی سال 24 کے بجٹ میں ریاست کی جانب سے قانونی خدمات کے لیے مختص اس \$10 ملین کا تسلسل ہے، جو پناہ، صحت کی نگہداشت اور نیشنل گارنٹرز کے اخراجات کی مد میں \$1.5 بلین کے عزم کا حصہ ہے

گورنر Kathy Hochul نے آج 30,000 سے زائد پناہ کے خواہشمندوں کے کیسز پر کارروائی کے عمل میں تیزی لانے کے لیے \$20 ملین کی سرمایہ کاری کا اعلان کیا ہے۔ یہ سرمایہ کاری اس \$1.5 بلین مالیاتی سرمایہ کاری کے علاوہ ہے جو کہ ریاست اس بحران سے نمٹنے کے لیے پہلے ہی مختص کر چکی ہے، پناہ کے خواہشمندوں کو کیس کی انتظامی خدمات کے ہمراہ رابطوں میں مدد دے گی تاکہ پناہ گاہ سے اخراج کے عمل میں تیزی لائی جائے اور حسب ضرورت پناہ کی مد میں دعوے دائر کرنے میں مدد دی جائے۔ ان سماجی خدمات کا حتمی مقصد پناہ کے خواہشمند افراد کو کام کرنے کے لیے قانون اہل بنانے، پناہ گاہ سے اخراج اور خودمختار زندگی گزارنے میں معاونت کرنا ہے۔

"اس بحران سے نکلنے کا راستہ کام کرنے کے لیے اختیار دینا ہے،" گورنر Hochul نے کہا۔ "نیو یارک نے ہمیشہ تارکین وطن اور نئے آنے والوں کا خیرمقدم کیا ہے — اور پناہ کے خواہشمندوں کو کام کرنے کا اختیار دینے کا عمل انہیں خودکفیل بننے اور گمنامی کی زندگی سے باہر نکلنے میں مدد دے گا۔ ریاست نیو یارک ایک سال سے زائد وقت سے نمایاں انسانی امداد فراہم کر چکا ہے، اور ہم اس مسلسل جاری بحران میں شہر کی معاونت کرنے کے لیے پُر عزم ہیں۔"

اس ضمن میں یہ نئی کوشش NYC صحت+ ہسپتال (NYC Health + Hospitals) NYC، نیو یارک امور کی انتظامیہ (NYC Emergency Management) اور NYC کے محکمہ برائے تحفظ رہائش و ترقی (Department of Housing Preservation and Development) کے پاس زیر رہائش 30,000 سے زائد پناہ کے خواہشمندوں کو اخراج میں معاونت کے لیے کیس کی فعال انتظامی خدمات کے ہمراہ رابطے میں لائے گی۔ پروگرام اس طرز پر تشکیل دیا گیا ہے کہ جو پناہ کے خواہشمندوں کو ان کی آمد کے فوری بعد ان سماجی خدمات کے ہمراہ رابطے میں لائے جو کہ ان کے پناہ گاہ سے اخراج کے لیے منصوبہ سازی میں ان کی مدد کریں گی اور یہ رابطے پناہ گاہوں میں ان کے قیام کے دوران تمام وقت برقرار رکھے جائیں گے۔ ان سماجی خدمات کے فراہم کاران میں پناہ کے خواہشمندوں کے لیے درخواستی مرکز (Asylum Application Center) شامل ہو گا، اسے بھی ریاست نیو یارک کی جانب سے مالی اعانت حاصل ہے۔

بین الاقوامی سطح پر پہچان رکھنے والی NGO انٹرنیشنل ریسکیو کمیٹی کے تیار کردہ لائحہ عمل کو استعمال میں لاتے ہوئے شہر کی پناہ گاہوں میں موجود پناہ کے خواہشمندوں کی رنگوں کی بنیاد پر تیار شدہ نئے پیمانے کی بنیاد پر تقسیم کی جائے گی: سبز رنگ اشارہ کرتا ہے کہ پناہ گاہ چھوڑنے میں کوئی نمایاں رکاوٹ حائل نہیں؛ زرد رنگ ایسی رکاوٹوں کی نشاندہی کرتا ہے جن کے حل کا راستہ موجود ہے؛ اور سرخ رنگ اخراج میں حائل زیادہ پیچیدہ رکاوٹوں کی جانب اشارہ کرتا ہے جن کے لیے وسیع تر وسائل درکار ہیں۔ ترجیحی بنیادوں پر تقسیم کا یہ طریقہ کار پناہ گاہ سے اخراج کے عمل کو تیز کرے گا، ان خدمات یا وسائل سے رابطے قائم کرنے میں سہولت دے گا جو پناہ گاہ سے اخراج کے لیے درکار ہیں اور خاندانوں کو خودمختار زندگی کی جانب سفر پر روانہ کرے گا۔ افراد اور خاندان کے ہمراہ شہر کے آمدی مرکز میں آمد کے موقع پر رابطے قائم کیے جائیں گے، جو پناہ گاہ میں گزرنے والے ان کے تمام وقت میں مستقل بنیادوں پر جاری رہیں گے۔

یہ فنڈنگ اس \$10 ملین میں اضافہ ہے جو کہ ریاست نے نیویارک شہر کو تارکین وطن کو قانونی خدمات فراہم کرنے میں مدد کی غرض سے مالی سال 24 کے بجٹ کے ذریعے فراہم کی تھی، جو کہ شہر میں پناہ گزینوں کے درخواستی مرکز کو قائم کرنے کے لیے استعمال کی گئی تھی۔ یہ ریاست کی جانب سے پناہ کے خواہشمندوں کی غیر معمولی تعداد کو پناہ فراہم کرنے کی غرض سے جاری کوششوں کا تسلسل ہے، جس میں حال ہی میں ریاستی اعانت میں قائم ہونے والے انسانی ہنگامی ردعمل اور امداد کے مراکز ( Humanitarian Emergency Response and Relief Centers، HERRCs) شامل ہیں جو ریٹلز آئی لینڈ اور کریڈمور سائیکیٹرک فیسٹیٹی میں ہیں۔ شہر کی جانب سے پناہ کے خواہشمندوں کو پناہ فراہم کرنے کی کوششوں میں اعانت کے لیے ریاست نے \$1.5 بلین کا بھی عزم کیا ہے اور شہر کے زیرانتظام پناہ گاہوں میں کارروائیوں میں معاونت کے لیے ریاست نیویارک کے نیشنل گارڈز کے 1,800 سے زائد اراکین کو تعینات کیا ہے۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیویارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418

[ان سبسکرائب کریں](#)